

Sri Suktam in Telugu – శ్రీ సూక్తం

ఓం || హిరణ్యవర్ణాం హరిణీం సువర్ణరజతస్రజామ్ |

చంద్రాం హిరణ్మయీం లక్ష్మీం జాతవేదో మ ఆవహా || ౧ ||

తాం మ ఆవహా జాతవేదో లక్ష్మీమనపగామినీ"మ్ |

యస్యాం హిరణ్యం విందేయం గామశ్వం పురుషానహమ్ || ౨ ||

అశ్వపూర్వాం రథమధ్యాం హస్తినా"దప్రబోధినీమ్ |

శ్రియం దేవీముపహ్వయే శ్రీర్మా" దేవీజుషతామ్ || ౩ ||

కాం సోస్మితాం హిరణ్యప్రాకారామార్థాం జ్వలంతీం తృప్తాం తర్పయంతీమ్ |

పద్మే స్థితాం పద్మవర్ణాం తామిహోపహ్వయే శ్రియమ్ || ౪ ||

చంద్రాం ప్రభాసాం యశసా జ్వలంతీం శ్రియం లోకే దేవజుష్టాముదారామ్ |

తాం పద్మినీమీం శరణమహం ప్రపద్యేఽ లక్ష్మీర్మే నశ్యతాం త్వాం వృణే || ౫ ||

ఆదిత్యవర్ణే తపసోఽ ధిజాతో వనస్పతిస్తవ వృక్షోఽ థ బిల్వః |

తస్య ఫలా"ని తపసా నుదంతు మాయాంతరాయాశ్చ బాహ్యో అలక్ష్మీః || ౬ ||

ఉపైతు మాం దేవసఖః కీర్తిశ్చ మణినా సహ |

ప్రాదుర్భూతోఽ స్మి రాష్ట్రేఽ స్మిన్ కీర్తిమృద్ధిం దదాతు మే || ౭ ||

క్షుత్తిపాసామలాం జ్యేష్ఠామలక్ష్మీం నాశయామ్యహమ్ |
అభూతిమసమ్మద్ధిం చ సర్వాం నిర్బుద మే గృహాత్ || ౮ ||

గంధద్వారాం దురాధర్షాం నిత్యపుష్పాం కరీషిణీ"మ్ |
ఈశ్వరీ"ం సర్వభూతానాం తామిహోపహ్వయే శ్రియమ్ || ౯ ||

మనసః కామమాకూ"తిం వాచః సత్యమశీమహి |
పశూనాం రూపమన్నస్య మయి శ్రీః శ్రయతాం యశః || ౧౦ ||

కర్ణమేన ప్రజాభూతా మయి సంభవ కర్ణమ |
శ్రియం వాసయ మే కులే మాతరం పద్మమాలినీమ్ || ౧౧ ||

ఆపః సృజంతు స్నిగ్ధాని చిక్లీత వస మే గృహే |
ని చ దేవీం మాతరం శ్రియం వాసయ మే కులే || ౧౨ ||

ఆర్ఘాం పుష్కరిణీం పుష్టిం పింగలాం పద్మమాలినీమ్ |
చంద్రాం హిరణ్మయీం లక్ష్మీం జాతవేదో మ ఆవహా || ౧౩ ||

ఆర్ఘాం యః కరిణీం యష్టిం సువర్ణాం హేమమాలినీమ్ |
సూర్యాం హిరణ్మయీం లక్ష్మీం జాతవేదో మ ఆవహా || ౧౪ ||

తాం మ ఆవహా జాతవేదో లక్ష్మీమనపగామినీ"మ్ |
యస్యాం హిరణ్యం ప్రభూతం గావో దాస్యోఽ శ్వాన్, విందేయం పురుషానహమ్ ||
౧౫ ||

| ఫలశ్రుతి: |

యః శుచిః ప్రయతో భూత్వా జుహుయా"దాజ్య మన్వహమ్ |

శ్రియః పంచదశర్చం చ శ్రీకామస్సతతం జపేత్ || ౧ ||

పద్మాననే పద్మ ఊరూ పద్మాక్షీ పద్మసంభవే |

త్వం మాం భజస్వ పద్మాక్షీ యేన సౌఖ్యం లభామ్యహమ్ || ౨ ||

అశ్వదాయీ చ గోదాయీ ధనదాయీ మహాధనే |

ధనం మే జుషతాం దేవి సర్వకామా"ంశ్చ దేహి మే || ౩ ||

పద్మాననే పద్మవిపద్మపత్రే పద్మప్రియే పద్మదలాయతాక్షి |

విశ్వప్రియే విష్ణుమనోఽనుకూలే త్వత్పాదపద్మం మయి సంనిధత్స్వ || ౪ ||

పుత్ర పౌత్ర ధనం ధాన్యం హస్త్యశ్వాదిగవే రథమ్ |

ప్రజానాం భవసి మాతా ఆయుష్మంతం కరోతుమామ్ || ౫ ||

ధనమగ్నిర్ధనం వాయుర్ధనం సూర్యో ధనం వసుః |

ధనమింద్రో బృహస్పతిర్వరుణం ధనమశ్నుతే || ౬ ||

వైనతేయ సోమం పిబ సోమం పిబతు వృత్రహా |

సోమం ధనస్య సోమినో మహ్యాం దదాతు సోమినీ" || ౭ ||

న క్రోధో న చ మాత్సర్యం న లోభో నాశుభామతిః |

భవంతి కృతపుణ్యానాం భక్తానాం శ్రీసూ"క్తం జపేత్సదా || ౮ ||

వర్షంతు తే విభావరిదివో అభ్రస్య విద్యుతః |

రోహంతు సర్వబీజాన్యవ బ్రహ్మద్విషో" జహి || ౯ ||

యా సా పద్మాసనస్థా విపులకటితటీ పద్మపత్రాయతాక్షీ,

గంభీరావర్తనాభిస్తనభరనమితా శుభ్రవస్తోత్తరీయా |

లక్ష్మీర్దివ్యైర్గజేందైర్మణిగణఖచితైః స్థాపితా హేమకుంభైః,

నిత్యం సా పద్మహస్తా మమ వసతు గృహే సర్వమాంగల్యయుక్తా || ౧౦ ||

లక్ష్మీం క్షీరసముద్రరాజతనయాం శ్రీరంగధామేశ్వరీం

దాసీభూతసమస్త దేవవనితాం లోకైక దీపాంకురామ్ |

శ్రీమన్మందకటాక్షలబ్ధవిభవ బ్రహ్మాండ్ర గంగాధరాం

త్వాం త్రైలోక్యకుటుంబినీం సరసిజాం వందే ముకుందప్రియామ్ || ౧౧ ||

సిద్ధలక్ష్మీర్మోక్షలక్ష్మీర్ణయలక్ష్మీః సరస్వతీ |

శ్రీ లక్ష్మీర్వరలక్ష్మీశ్చ ప్రసన్నా భవ సర్వదా || ౧౨ ||

వరాంకుశౌ పాశమభీతిముద్రాం కరైర్వహంతీం కమలాసనస్థామ్ |

బాలార్కకోటిప్రతిభాం త్రిణేత్రాం భజేఽ హమాద్యాం జగదీశ్వరీం తామ్ || ౧౩ ||

సర్వమంగలమాంగల్యే శివే సర్వార్థసాధికే |

శరణ్యే త్ర్యంబకే దేవి నారాయణి నమోఽ స్తుతే || ౧౪ ||

సరసిజనిలయే సరోజహస్తే ధవలతరాం శుకగంధమా"ల్య శోభే |
భగవతి హరివల్లభే మనోజ్ఞే త్రిభువనభూతికరి ప్రసీద మహ్యమ్ || ౧౫ ||

విష్ణుపత్నీం క్షమాం దేవీం మాధవీం మాధవప్రియామ్ |
విష్ణోః ప్రియసఖీం దేవీం నమామ్యచ్యుతవల్లభామ్ || ౧౬ ||

మహాలక్ష్మి చ విద్రుహే విష్ణుపత్న్యై చ ధీమహి |
తన్నో లక్ష్మీః ప్రచోదయా"త్ || ౧౭ ||

శ్రీర్వర్చస్యమాయుష్యమారో"గ్యమావిధాత్పవమానం మహీయతే" |
ధనం ధాన్యం పశుం బహుపుత్రలాభం శతసంవత్సరం దీర్ఘమాయుః || ౧౮ ||

ఋణరోగాది దారిద్ర్య పాపక్షుదపమృత్యవః |
భయ శోకమనస్తాపా నశ్యంతు మమ సర్వదా || ౧౯ ||

శ్రియే జాతః శ్రియ ఆనిరియాయ శ్రియం వయో" జరిత్యభ్యో" దధాతి |
శ్రియం వసా"నా అమృతత్వమా"యన్ భవ"ంతి సత్యా సమిధా మితద్రౌ" |
శ్రియ ఏవైనం తచ్చియమా"దధాతి |
సంతతమృచా వషట్కృత్యం సంతత్యై" సంధీయతే ప్రజయా పశుభిర్య ఏ"వం వేద ||

ఓం మహాదేవ్యై చ విద్రుహే విష్ణుపత్న్యై చ ధీమహి |
తన్నో లక్ష్మీః ప్రచోదయా"త్ ||

ఓం శాంతిః శాంతిః శాంతిః ||